

جەننەت ئەھلى جەننەتتە مەڭگۈ قالدۇ

[ئۇيغۇرچە - الأويغورية - uyghur]

پەزىلەتلىك شەيخ مۇھەممەد سالىھ ئەلمۇنەججىد

تەرجىمە قىلغۇچى: سەيپىددىن ئەبۇ ئابدۇلئەزىز

تەكشۈرۈپ بېكىتكۈچى: نىزامىددىن تەمكىنى

نەشر ھوقۇقى مۇسۇلمانلارغا مەنسۇپ

2012 - 1433

IslamHouse.com

﴿ خلود أهل الجنة في الجنة ﴾

« باللغة الأويغورية »

محمد صالح المنجد

ترجمة: سيف الدين أبو عبد العزيز

مراجعة: نظام الدين تمكيني

2012 - 1433

IslamHouse.com

جەننەت ئەھلى جەننەتتە مەڭگۈ قالدۇ

34913- نومۇرلۇق سوئال

سوئال:

جەننەتكە كېرىشكە مۇشەرزەپ بولغۇچى، جەننەتتە قاچانغىچە قالدۇ؟ ئۇلار مەلۇم ۋاقتتىن كېيىن جەننەتتىن چىقىپ كېتەمدۇ؟، بۇ ھەقتە چۈشەنچە بېرىشىڭلارنى ئۈمىد قىلىمەن.

جاۋاب:

بارلىق گۈزەل مەدھىيەلەر ئالەملەرنىڭ پەرۋەردىگارى بولغان ئاللاھقا خاستۇر.

جەننەت ئەھلى جەننەتكە كىرگەندىن كېيىن جەننەتتە مەڭگۈ قالدۇ، جەننەتتىن چىقىرىلمايدۇ. شۇنىڭدەك جەھەننەم ئەھلىمۇ دوزاخقا كىرگەندىن كېيىن ئۇ يەردە مەڭگۈ قالدۇ، دوزاختىن چىقىرىلمايدۇ.

سەئۇدى ئەرەبىستان ئىلمى تەتقىقات دىنى پەتىۋا تەشۋىقات كومىتېتى ھەيئەت ئەزالىرىدىن بۇ ھەقتە سورالغىنىدا، ئۇلار تۆۋەندىكىدەك جاۋاب بەرگەن:

"جەننەت دۇنيادا ئىمان ئېيتقان ۋە ياخشى ئەمەل قىلغانلارنىڭ، قىيامەت كۈنىدە مۇكاپاتلىنىدىغان ئورنىدۇر. جەننەتتە ئىنسانلارنىڭ كۆزى كۆرمىگەن، قۇلقى ئاڭلىمىغان، دىللىرىدىن كېچمىگەن، كۆڭلى تارتىپ تۇرىدىغان، قاراپ قانمايدىغان تۈرلۈك نېمەتلەر بار.

جەننەتكە كىرگەن كىشى بۇ نېمە تىلەردىن ھېسسىي ۋە مەنئىي تەرەپتىن ھەقىقىي ھۇزۇرلىنىدۇ، شۇنداقلا جەننەتتە مەڭگۈلۈك ھاياتقا ئېرىشىدۇ، جەننەتتە يوق بولۇش ۋە ئۇ يەردىن چىقىپ كېتىش بولمايدۇ، جەننەتنىڭ نېمە تىلىرى ئەبەدىي داۋاملىشىدۇ، ئۇ يەردە دەرت-ئەلەم، قايغۇ-ھەسرەت قىيىنچىلىق بولمايدۇ. مانا بۇ كىتاب-سۈننەتنىڭ كەسكىن دەلىللىرى، ئىمان ئەھلى ۋە ساغلام ئىلىم ئىگىلىرىنىڭ بىرلىككە كېلىشى بىلەن ئىسپاتلانغان ھەقىقەتتۇر.

بۇ ھەقتە ئاللاھ تائالا مۇنداق دەيدۇ: ﴿مَثَلُ الْجَنَّةِ الَّتِي وُعِدَ الْمُتَّقُونَ^{٤٤} تَجْرِي مِنْ تَحْتِهَا الْأَنْهَارُ^{٤٥} أَكْلُهَا دَائِمٌ^{٤٦} وَظُلُمَاتٌ لَيْلٌ عِشْيَ الَّذِينَ اتَّقَوْا وَعُقْبَى الْكَافِرِينَ النَّارُ﴾ تەرجىمىسى: «تەقۋادارلارغا ۋەدە قىلىنغان جەننەتنىڭ سۈپىتى شۇكى، ئۇنىڭ ئاستىدىن ئۈستەڭلەر ئېقىپ تۇرىدۇ، ئۇنىڭ مېۋىلىرى تۈگىمەيدۇ، ھەمىشە سايە چۈشۈپ تۇرىدۇ، ئەنە شۇ تەقۋادارلارنىڭ ئاقىۋەت بارىدىغان جايىدۇر. كاپىرلارنىڭ ئاقىۋەت بارىدىغان جايى دوزاختۇر» [سۈرە رەئد 35-ئايەت].

يەنە بىر ئايەتتە ئاللاھ تائالا مۇنداق دەيدۇ: ﴿إِنَّ الْمُتَّقِينَ فِي جَنَّاتٍ وَعُيُونٍ ﴿٤٥﴾ أَدْخُلُوها بِسَلَامٍ ءَامِنِينَ ﴿٤٦﴾ وَنَزَعْنَا مَا فِي صُدُورِهِمْ مِّنْ غَلِيٍّ إِخْوَانًا عَلَىٰ سُرُرٍ مُّتَقَابِلِينَ ﴿٤٧﴾ لَا يَمَسُّهُم فِيهَا نَاصِبٌ وَمَا هُمْ بِمُخْرَجِينَ﴾ تەرجىمىسى: «تەقۋادارلار ھەقىقەتەن (ئاخىرەتتە يايپىشىل) باغ-بوستانلاردىن، سۇ، ھەسەل ۋە مەي ئېقىپ تۇرىدىغان) بۇلاقلاردىن بەھرىمەن بولىدۇ. (ئۇلارغا) جەننەتكە ئامان-ئېسەن، تىنچ كىرىشكەنلەر!

دېيلىدۇ. ئۇلارنىڭ دىللىرىدىكى دۈشمەنلىكنى چىقىرىپ تاشلايمىز، ئۇلار ئۆزئارا قېرىنداش بولغان ھالدا تەختلەر ئۈستىدە بىر - بىرىگە قارىشىپ ئولتۇرىدۇ. جەننەتتە ئۇلارغا چارچاش بولمايدۇ، ئۇلار جەننەتتىن چىقىرىۋېتىلمەيدۇ» [سۈرە ھىجر 45-46-47-48- ئايەتلەر].

يەنە بىر ئايەتتە مۇنداق دەيدۇ: ﴿ هَذَا ذِكْرٌ وَإِنِّ لِلْمُتَّقِينَ لِحُسْنِ مَقَابٍ ۝٤٩ جَنَّاتٍ عِدْنٍ مُمْتَحَنَةٍ لَّهُمْ الْأَبْوَابُ ۝٥٠ مُتَّكِينَ فِيهَا يُدْعَوْنَ فِيهَا بِفَكَهْتَةٍ كَثِيرَةٍ وَشَرَابٍ ۝٥١ وَعِنْدَهُمْ قَصِيرَاتُ الْظُرْفِ أَنْرَابٍ ۝٥٢ هَذَا مَا تُوعَدُونَ لِيَوْمِ الْحِسَابِ ۝٥٣ إِنَّ هَذَا لَرِزْقُنَا مَا لَهُ مِنْ نَفَادٍ﴾ تەرجىمىسى: «بۇ ۋەز - نەسىھەتتۇر، تەقۋادارلارغا ئەلۋەتتە ياخشى ئاقىۋەت بار. (ئۇ) توراغۇ بولغان جەننەتلەردىن ئىبارەت بولۇپ، ئۇلارغا ئۇنىڭ دەرۋازىلىرى ئوچۇقتۇر. ئۇلار جەننەتلەردە تەختلەرگە يۆلىنىپ ئولتۇرىدۇ، ئۇلار جەننەتلەردە نۇرغۇن مېۋىلەرنى، نۇرغۇن شارابلارنى تەلەپ قىلىپ (ئەكەلدۈرۈپ) تۇرىدۇ. ئۇلارنىڭ يانلىرىدا ئەرلىرىدىن غەيرىگە كۆز سالمايدىغان، ياش قۇرامى ئوخشاش جۈپتىلىرى بولىدۇ. بۇ سىلەرگە قىيامەت كۈنىدە ۋەدە قىلىنغان نېمەتتۇر. بۇ ھەقىقەتەن بىزنىڭ ئاتايمىزدۇركى، ئۇ ھەرگىز تۈگىمەيدۇ» [سۈرە ساد 49-54- ئايەتكىچە].

ئاللاھ تائالا مۇنداق دەيدۇ: ﴿ الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ ۝٧٧ يَلْبَعَادٍ لَا خَوْفٌ عَلَيْكُمُ الْيَوْمَ وَلَا أَنْتُمْ تَحْزَنُونَ ۝٧٨ الَّذِينَ ءَامَنُوا بِآيَاتِنَا وَكَانُوا مُسْلِمِينَ ۝٧٩ ادْخُلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ ۝٨٠ يُطَافُ

عَلَيْهِمْ بِصَحَافٍ مِّنْ ذَهَبٍ وَأَكْوَابٍ وَفِيهَا مَا نَشْتَهِيهِ الْأَنفُسُ وَتَلَذُّ الْأَعْيُنُ
 وَأَنْتُمْ فِيهَا خَالِدُونَ ﴿٧١﴾ وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ ﴿٧٢﴾
 لَكُمْ فِيهَا فَاكِهَةٌ كَثِيرَةٌ مِّنْهَا تَأْكُلُونَ ﴿٧٣﴾ تەرجىمىسى: «بۇ كۈندە
 دوستلار بىر - بىرىگە دۈشمەن بولىدۇ، پەقەت (خۇدالىق ئۈچۈن
 دوستلاشقان) تەقۋادارلارلا (ئۇنداق ئەمەستۇر). (ئۇلارغا)
 بەندىلىرىم! بۈگۈن سىلەرگە قورقۇنچ يوق، غەم - قايغۇمۇ يوق،
 دىيىلىدۇ. ئۇلار بىزنىڭ ئايەتلىرىمىزگە ئىمان ئېيتقان ۋە مۇسۇلمان
 بولغانلار ئىدى. (ئۇلارغا) سىلەر ئاياللىرىڭلار بىلەن بىللە خۇشال -
 خۇرام ھالدا جەننەتكە كىرىڭلار، دىيىلىدۇ. ئۇلارغا ئالتۇن لېگەنلەردە
 تائام، ئالتۇن جاملاردا شاراب تۇتۇلىدۇ. جەننەتتە كۆڭۈللەر
 تارتىدىغان، كۆزلەر لەززەتلىنىدىغان نەرسىلەر بار، سىلەر جەننەتتە
 مەڭگۈ قالسىلەر. سىلەر (دۇنيادا) قىلغان (ياخشى) ئەمەللىڭلار بىلەن
 ۋارىس بولغان جەننەت ئەنە شۇدۇر. جەننەتتە نۇرغۇن (تۈرلۈك)
 مېۋىلەر بار، ئۇنىڭدىن يەيسىلەر» [سۈرە زۇمەر 67-73 -
 ئايەتكىچە].

بۇ ھەقتە پەيغەمبەرئەلەيھىسسالام مۇنداق دېگەن: «جەننەت
 ئەھلىگە مۇنداق خىتاب قىلىندۇ؛ سىلەر جەننەتتە مەڭگۈ ساغلام
 تۇرىسىلەر، ھەرگىزمۇ كېسەل بولمايسىلەر، ئەبەدىي ياشايسىلەر،
 ھەرگىزمۇ ئۆلمەيسىلەر، ياشلىق ھالىتىدە تۇرىسىلەر، ھەرگىزمۇ
 قېرىمايسىلەر، ئەبەدىي نېمەتلىنىسىلەر، ھەرگىزمۇ
 ئۈمىتسىزلىنمەيسىلەر» [مۇسلىم رىۋايىتى].

يەنە بىر ھەدىستە پەيغەمبەرئەلەيھىسسالام مۇنداق دەيدۇ: «قىيامەت كۈنى ئۆلۈم بىر سېمىز قوچقارنىڭ شەكلىدە كەلتۈرۈلىدۇ، ئۇ قوچقارنى بوغۇزلاشقا بۇيرۇق قىلىندۇ، ئاندىن: ئى جەننەت ئەھلى! سىلەر بۇ يەردە مەڭگۈ قالسىلەر، ئەمدى ئۆلۈم يوق، ئى دوزاخ ئەھلى! سىلەرمۇ بۇ يەردە مەڭگۈ قالسىلەر، ئەمدى ئۆلۈم يوق، دېيىلىدۇ». [مۇسلىم رىۋايىتى].

ئاللاھ تائالا جەننەت بىلەن دوزاخنىڭ ئەبەدىلىكىگە، مۆمىنلەرنىڭ جەننەتتە، كاپىرلارنىڭ دوزاختا ئەبەدىي قالدۇغانلىقىنى قۇرئان كەرىمدە كۆپلىگەن ئايەتلەردە زىكر قىلدى. پەيغەمبەرئەلەيھىسسالامدىن بايان قىلىنغان سەھىھ ھەدىسلەردە بۇ مەسىلە ھېچ قانداق شەك-شۈبھى ۋە ئىزاھاتقا ئورۇن قالدۇرۇلماستىن تەپسىلىي بايان قىلىندى. ئوچۇق دەلىل-ئىسپاتلار بايان قىلىنغاندىن كېيىن، كىمكى ئۆزىنىڭ نەپسى-خاھىشىغا ئەگىشىپ بۇ ئىشتىن شەكلەنسە ياكى شەرئى تېكىستلارنى ئۆزگەرتىپ، ئايەتلەرنىڭ مەزمۇنى ياكى مەنىسىنى بۇرمىلىسا، ئۇنداق كىشىلەر ھەقىقەتتە كاپىرلارنىڭ جۈملىسىدىن ھېسابلىنىدۇ".

ئاللاھ ھەممىدىن ياخشى بىلگۈچىدۇر.